



මුදල් හා ක්‍රමසම්පාදන අමාත්‍යාංශය

நிதி, திட்டமிடல் அமைச்சு

MINISTRY OF FINANCE AND PLANNING

පෙලේනම් කාර්යාලය, කොළඹ 01.
 ශ්‍රී ලංකාව.

செயலகம், கொழும்பு 01.
 இலங்கை

කාර්යාලය } 2484500
 அலுவலகம் } 2484600
 Office } 2484700

ෆැක්ස් }
 பெக்ஸ் } (94)-11-2449823
 Fax }

පා. අ. ප්‍ර. අ. අ. ම.
 15 JUL 2013
 The Secretariat, Colombo 01
 Sri Lanka
 අංක 4888
 ටෙලිෆෝන් අංකය 2484500, 2484600, 2484700
 ලොව වෙබ් අඩවිය: www.treas.gov.lk
 Website

මගේ අංකය }
 எனது இல. } BD/RDS/106/07/04
 My No. }

ඔබේ අංකය }
 உமது இல. }
 Your No. }

දිනය }
 திகதி } 2013.07.04
 Date }

ජාතික අයවැය වකුලේඛ අංක 152 (I)

සියළුම අමාත්‍යාංශ ලේකම්වරුන් වෙත,

Handwritten signature



හදිසි ආපදා තත්වයකදී ජනතාවට සහන සැලසීම හා හානියට පත් ප්‍රදේශ යථා තත්වයට පත්කිරීම සඳහා වන මාර්ගෝපදේශ

හදිසි ආපදා තත්වයකදී විවිධ අමාත්‍යාංශ විසින් ආපදාවකට ලක්වූ දිස්ත්‍රික්කයන්හි සහන, පුනරුත්ථාපන හා ප්‍රතිසංස්කරණ කටයුතු ක්‍රියාත්මක කිරීමේදී ඒ ඒ දිස්ත්‍රික්කයන්හි ක්‍රියාත්මක වන විවිධ වැඩසටහන් සමඟ ද්විකරණය වීම තුලින් අදාළ රාජ්‍ය ආයතන මුහුණ දෙන ගැටළු සහගත තත්වයන් ඉවත් කොට එම කටයුතු විධිමත් කිරීම සඳහා වන 2011.05.11 දිනැති අමාත්‍ය මණ්ඩල තීරණයට අනුව සහ 2013.03.21 හා 2013.06.20 දිනවල පැවති ආපදා කළමනාකරණ කටයුතු පිළිබඳ පාර්ලිමේන්තු උපදේශක කාරක සභා රැස්වීම්වල නිර්දේශ මත මෙම වකුලේඛය නිකුත් කරනු ලැබේ.

02. හදිසි ආපදා තත්වයකදී ජනතාවට සහන සැලසීම හා හානියට පත් ප්‍රදේශ යථා තත්වයට පත් කිරීම සඳහා වන මාර්ගෝපදේශ යන මැයෙන් මුදල් හා ක්‍රමසම්පාදන අමාත්‍යාංශය විසින් නිකුත් කර ඇති 2011.06.14 දිනැති ජාතික අයවැය වකුලේඛ අංක 152 මෙයින් අවලංගු කරන අතර මෙම වකුලේඛයේ සඳහන් විධිවිධාන 2013.07.04 දින සිට ඉදිරියට බලපැවැත්වේ.

03. ආපදාවකින් උද්ගතවන හදිසි තත්වයන් කළමනාකරණය කිරීමේ වගකීම අදාළ අමාත්‍යාංශ අතරේ පහත පරිදි පැවරෙනු ඇත.

- i. හදිසි ආපදා සහනාධාර සැපයීම
 - ii. කෙටි කාලීන හිඟ සුළු පරිමාණ ආපදා පුනරුත්ථාපන කටයුතු
 - iii. ආපදාවකින් උද්ගත වන යටිතල පහසුකම්වල ප්‍රතිසංස්කරණ කටයුතු
- } ආපදා කළමනාකරණ අමාත්‍යාංශය
 } අදාළ රේඛය අමාත්‍යාංශය

04 කවිතම් ආපදා සහනාධාර සැපයීම

හදිසි ආපදාවකදී විපතට පත් වූවන් සඳහා ඉතා ඉක්මණින් සහනාධාර සැපයීමට අවශ්‍ය ප්‍රතිපාදන හාණ්ඩාගාරය විසින් ආපදා කළමනාකරණ අමාත්‍යාංශය වෙත වෙන්කරනු ලබන අතර විපතට පත් ප්‍රදේශයේ දිසාපති /දිස්ත්‍රික් ලේකම් විසින් කරනු ලබන ඉල්ලීම් අනුව එම ප්‍රතිපාදන මවුන් වෙත ආපදා කළමනාකරණ අමාත්‍යාංශය මගින් මුදාහරිනු ලැබේ. ආපදා අවස්ථාවලදී ප්‍රතිපාදන ලබා ගැනීම, සහනාධාර ලබා දීම හා සම්බන්ධීකරණ කටයුතු සම්බන්ධයෙන් දිසාපති/දිස්ත්‍රික් ලේකම්වරුන් විසින් අනුගමනය කල යුතු ක්‍රියාපටිපාටිය හා ඉදිරිපත් කල යුතු ලියකියවිලි පිළිබඳව ආපදා කළමනාකරණ අමාත්‍යාංශය විසින් සුදුසු උපදෙස් දෙනු ඇත.

ආපදා සහනාධාර වල ස්වභාවය, සුළු හා විස්තීර්ණ ආපදා තත්වයන්ට පදනම්ව අවස්ථානුකූලව තීරණය කෙරෙනු ඇත. ඒ ඒ ආපදා අවස්ථාවන්හිදී ගෙවිය හැකි උපරිම සහනාධාර ප්‍රමාණයන් මෙහි ඇමුණුම 01 හි සඳහන් පරිදි විය යුතුය.

05. කෙටි කාලීන හා සුළු පරිමාණ පුනරුත්ථාපන කටයුතු

5.01 හදිසි ආපදා තත්වයකින් විපතට පත් ජනතාව යළි නගාසිටුවීම සඳහා පහත දැක්වෙන කෙටි කාලීන හා සුළු පරිමාණ පුනරුත්ථාපන කටයුතු සිදු කිරීමට අදාළව අවශ්‍ය ප්‍රතිපාදන ආපදා කළමනාකරණ අමාත්‍යාංශය වෙත වෙන් කර දෙනු ලබන අතර මේ සඳහා ඒ ඒ දිස්ත්‍රික්කවල හානි ඇස්තමේන්තු කොට අවශ්‍ය අතිරේක ප්‍රතිපාදන හාණ්ඩාගාරයෙන් ලබා ගැනීමෙන් අනතුරුව විපතට පත් ප්‍රදේශයේ දිසාපති/දිස්ත්‍රික් ලේකම් විසින් කරනු ලබන ඉල්ලීම් අනුව එම ප්‍රතිපාදන මවුන් වෙත මුදා හැරිය යුතුය. ඒ ඒ ආපදා අවස්ථාවන්හිදී ගෙවනු ලබන සහනාධාර ප්‍රමාණයන් ඇමුණුම 01 හි සඳහන් පරිදි විය යුතුය.

- ස්වයං රැකියා ව්‍යාපාර යථාචන් කිරීම
- වගා සහනාධාර
- නිවාස පුනරුත්ථාපන කටයුතු
- හානියට පත් සුළු පරිමාණයේ ග්‍රාමීය මාර්ග, කුඩා වැව්, අමුණු, පාලම් වැනි ග්‍රාමීය යටිතල පහසුකම් පුනරුත්ථාපනය කිරීම

5.02 ස්වයං රැකියා ව්‍යාපාර යථාචන් කිරීම සඳහා සහනාධාර ලබා දීමට අදාළව කටයුතු කිරීමේදී ආපදා කළමනාකරණ අමාත්‍යාංශය විසින් එම ජවනෝපායන්ට අදාළ කෘෂි කර්ම, ධීවර, පශු සම්පත් වැනි ප්‍රවේශ අමාත්‍යාංශ සමඟ මෙන්ම පළාත් සභා සමඟද සම්බන්ධීකරණය කරමින් දිස්ත්‍රික් ලේකම්වරු වෙත එම කාර්ය සඳහා මෙම චක්‍රලේඛ ඇමුණුමෙහි 4(viii) සඳහන් පරිදි ප්‍රතිපාදන මුදා හැරිය යුතු අතර ප්‍රතිලාභී කණ්ඩායම් හඳුනාගැනීම දිස්ත්‍රික් ලේකම්වරුන්ගේ නිර්දේශය මත සිදුවිය යුතුය.


5.03 විස්තීර්ණ ආපදා තත්වයක් හේතුවෙන් වගාවකට හානි සිදුවූ අවස්ථාවක දිස්ත්‍රික් ලේකම්වරුන් විසින් වගාවෙහි ස්වභාවය, වගාවෙන් ලබාගැනීමට අපේක්ෂිතව තිබූ අස්වැන්නෙහි වටිනාකම හා ඉඩමේ ප්‍රමාණය ආදී කරුණු සලකා බැලීමෙන් පසුව නිර්දේශිත ප්‍රතිලාභීන් සඳහා මෙම චක්‍රලේඛ ඇමුණුමෙහි 4(vii) සඳහන් පරිදි සහනාධාරය ගෙවිය යුතු අතර ඒ සඳහා ආපදා කළමනාකරණ අමාත්‍යාංශය මගින් දිස්ත්‍රික් ලේකම්වරුන් වෙත ප්‍රතිපාදන මුදා හැරිය යුතුය.

5.04 නිවාස සහනාධාරය සඳහා මෙම චක්‍රලේඛ ඇමුණුමෙහි 4(ix) සඳහන් පරිදි අවශ්‍ය ප්‍රතිපාදන ආපදා කළමනාකරණ අමාත්‍යාංශය වෙත වෙන් කර දෙනු ලබන අතර නිවාස සංවර්ධන අමාත්‍යාංශය මගින් ක්‍රියාත්මක කරනු ලබන වැඩසටහන් හා සම්බන්ධීකරණය වෙමින් දිස්ත්‍රික් ලේකම්වරුන් මාර්ගයෙන් එම කටයුත්ත සිදුකළ යුතුය. යෝජිත උපරිම සීමාව තුළ ගෙවිය යුතු ප්‍රමාණය ඒ ඒ ඉල්ලුම්කරු(හට) විශේෂිත වන පරිදි හා නිවසෙහි හිමිකම හා ස්වභාවය මත පදනම්ව අදාළ දිස්ත්‍රික් ලේකම්වරයා විසින් නිර්දේශ කළ යුතුය.

06. මහා පරිමාණයේ ප්‍රතිසංස්කරණ කටයුතු

හදිසි ආපදා තත්වයකදී දිවයිනේ විවිධ දිස්ත්‍රික්කවල හානියට පත්වන මහා පරිමාණ යටිතල පහසුකම් ප්‍රතිසංස්කරණ කටයුතු සිදු කිරීමේ වගකීම අදාළ රේඛීය අමාත්‍යාංශයන්ට පැවරේ. මේ සඳහා ඒ ඒ දිස්ත්‍රික්කවල හානියට පත් යටිතල පහසුකම් ප්‍රතිසංස්කරණය කිරීමට යන වියදම ඇස්තමේන්තු කොට පවත්නා ප්‍රතිපාදන තුළින් හෝ අවශ්‍ය වේ නම් භාණ්ඩාගාරයෙන් අතිරේක ප්‍රතිපාදන ලබා ගැනීමෙන් අතතුරුව එම කටයුතු අදාළ රේඛීය අමාත්‍යාංශය විසින් සිදු කළ යුතුය.

07. මෙම චක්‍රලේඛයෙන් ආවරණය නොවන හදිසි ආපදා අවස්ථාවකදී, ආපදාවේ තත්වය මත පදනම්ව අදාළ සුදුසු උපදෙස් මඟ භාණ්ඩාගාරය විසින් තිකුත් කරනු ඇති අතර මෙම චක්‍රලේඛයේ යම්කිසි පැහැදිලි කරගැනීමක් අවශ්‍ය වේ නම් ජාතික අයවැය අධ්‍යක්ෂ ජනරාල් (දුරකථන අංක 2484665) විමසිය යුතුය.



පී.බී.ජයසිංහ

ලේකම්

මුදල් හා ක්‍රමසම්පාදන අමාත්‍යාංශය

- පිටපත් :
1. ජනාධිපති ලේකම්
 2. අග්‍රාමාත්‍ය ලේකම්
 3. අමාත්‍ය මණ්ඩල ලේකම්
 4. විගණකාධිපති
 5. සියළුම දිස්ත්‍රික් ලේකම්වරුන්

ඇමුණුම 01

ආපදා සහනාධාරවල ස්වභාවය සුළු හා විස්තීර්ණ ආපදා තත්වයන්ට පදනම්ව අවස්ථානුකූලව තීරණය කෙරෙනු ඇත.

1. විස්තීර්ණ ආපදා

ගංවතුර, තියං, සුළි සුළං, නායයාම්, සුනාමි, ගුම්කම්පා, වැනි ස්වාභාවික සිදුවීම් නිසා සුළුල් ප්‍රදේශයක ජන ජීවිතය හා සමාජ හා ආර්ථික ක්‍රියාවලිය බිඳ වැටී, මිනිස් ජීවිත වලට, දේපල වලට, ජීවනෝපාය මාර්ගයන්ට හා යටිතල පහසුකම්වලට දැඩි ලෙස හානි සිදුව ඇති විස්තීර්ණ ආපදා තත්වයක දී ලබාදිය යුතු සහනාධාර වර්ග පහත පරිදි වේ.

පිසු ආහාර, වියළි සලාක, අවමංගල්‍ය වියදම් පියවා ගැනීමේ ආධාර, වෛද්‍ය ප්‍රතිකාර ලබාගැනීමට සහනාධාර, මුළුතැන්ගෙයී උපකරණ, වෘත්තීය මෙවලම්, වගා සහනාධාර, නිවාස සහනාධාර, කුඩා පරිමාණ ස්වයං රැකියා සහනාධාර

2. සුළු ආපදා

අතුණු සැර, පුපුරන ද්‍රව්‍ය, වන සතුන්, ගෙන් සමාජයේ සුළු පිරිසකට සිදුවන ජීවිතහානි හෝ සුළු දේපල හානි/වගාහානි සඳහා පහත දැක්වෙන සහනාධාර වර්ග සැපයෙනු ඇත.

අවමංගල්‍ය වියදම් පියවා ගැනීමේ ආධාර, වෛද්‍ය ප්‍රතිකාර ලබාගැනීමට සහනාධාර, මුළුතැන්ගෙයී උපකරණ, වෘත්තීය මෙවලම්, වගා සහනාධාර, නිවාස සහනාධාර, කුඩා පරිමාණ ස්වයං රැකියා සහනාධාර.

3. ආපදා සහනාධාර ලැබීමට තිබිය යුතු සුදුසුකම්

3.1 පිසු ආහාර සැපයීම

විස්තීර්ණ ආපදා තත්වයකදී තමාගේ නිවෙස්වලින් බැහැරව භාවකාලීන සුභ සාධන මධ්‍යස්ථානවල රැදී සිටින සියලුම විපතට පත් වූවන් සඳහා පිසු ආහාර සැපයිය යුතු අතර එහිදී ඔවුන්ගේ ආදායම් සීමාව, වයස, ස්ථිර පදිංචිය වැනි සීමාවන් නොසැලකිය යුතුය.

3.2 වියළි සලාක

වියළි සලාක ලබා දීමේ අවස්ථාවක් එළඹී වහාම අවශ්‍යතාවය අනුව වියළි සලාක ලබා දීම ආරම්භ කල යුතුය. ආපදා තත්වය යටතේ සුභ සාධන මධ්‍යස්ථානවලට නොපැමිණ තම නිවසේ හෝ ගැහිණිගේ නිවෙස්වල සිටින පවුල් සඳහා සහ එම ආපදාවට ලක් වී භාවකාලීන සුභසාධන මධ්‍යස්ථානවල සිටින පවුල් සඳහා පිසු ආහාර දෙන කාල පරාසයට සමාන කාල පරාසයකට වියළි සලාක ලබා දිය යුතුය.

3.3 අවමංගල්‍ය කටයුතු සහනාධාරය

අවමංගල්‍ය කටයුතු සඳහා වන සහනාධාරය ආපදාව නිසා මියගිය අයගේ කාලක්‍රමය හෝ ආසන්නම ගැහියාට ලබා දිය යුතු අතර ඔහු / ඇය විසින් සිය ගැහි සම්බන්ධය තහවුරු කල යුතුය. මිය ගිය අයගේ මරණ සහතිකය හා අවමංගල්‍ය සඳහා දැරූ වියදම් පිළිබඳ ප්‍රකාශයක් ලබා ගැනීමෙන් පසු ප්‍රාදේශීය ලේකම් විසින් මෙම ගෙවීම් කිරීමට කටයුතු කල යුතුය.

3.4 ආපදාවකින් තුවාල ලබන පුද්ගලයින්ගේ වියදම්

ආපදාවකින් තුවාල ලබන පුද්ගලයින්ගේ වියදම් ගෙවිය යුතු ප්‍රමාණය තීරණය කිරීම සඳහා වෛද්‍ය වාර්තා හා නිර්දේශ පදනම් කර ගත යුතුය. මෙම ගෙවීම් නිර්දේශ කිරීමේදී ප්‍රාදේශීය ලේකම් විසින් නිසි පරිදි වෛද්‍ය සහතික, ප්‍රතිකාර කරන ලද ලියවිලි, බිල්පත් යනාදිය පරීක්ෂා කර බලා ඒ පිළිබඳව සැහිමකට පත් විය යුතුය. රජයේ රෝහලකින් ප්‍රතිකාර ගන්නා අවස්ථාවලදී මෙම සහනාධාරය ගෙවිය යුතු නොවේ.

3.5 නියං සහනාධාර

නියං සහනාධාර ලබාදෙනුයේ නොකඩවා කන්න දෙකක් නියගය නියා ගොවිතැන් පාඨවීම හෝ වගාකළ නොහැකිවීම මතය. නියං සහනාධාර වශයෙන් ලබාදෙන ආධාර ප්‍රමාණය ඒ ඒ අවස්ථාවන්හිදී ජාතික ආපදා සහන සේවා මධ්‍යස්ථානය විසින් දැනුම් දෙනු ලැබේ. එසේ විශේෂයෙන් නියං සහනාධාර හඳුන්වාදී නොමැති අවස්ථාවල වතුලේඛ ඇමුණුමෙහි 4(ii) පරිදි වියදු සලකා ලබාදීමට කටයුතු කළ යුතුය.

3.6 මුහුදේ අතුරුදන් වූවන්

මුහුදේදී අතුරුදන් වූ ධීවරයින් සම්බන්ධ විස්තර ප්‍රාදේශීය ලේකම් විසින් ධීවර විෂය අයත් වන අමාත්‍යාංශ ලේකම් ගේ නිර්දේශය සහිතව ආපදා කළමනාකරණ අමාත්‍යාංශය වෙත යැවිය යුතු අතර, එම ධීවරයින්ගේ යැපෙන්නන් සඳහා මාස 03 ක් දක්වා මෙම වතුලේඛ ඇමුණුමෙහි 4(ii) පරිදි වියදු සලකා ලබා දිය හැකි අතර, ඒ සඳහා ප්‍රතිපාදන දිස්ත්‍රික් ලේකම් වෙත මුදා හැරිය යුතුය. ඒ අතරතුර කාලයේදී ධීවරයින් නැවත පැමිණීම හෝ පවුලේ යැපෙන්නන් සඳහා ආදායම් මාර්ගයක් සැලසී තිබීම යන කරුණු සලකා වියදු සලකා ලබා දීම නතර කළ යුතුය.

3.7 වගා සහනාධාරය

වගා සහනාධාරය, වගාවෙහි ස්වභාවය හා වගාවෙන් ලබාගැනීමට අපේක්ෂිතව තිබූ අස්වැන්නෙහි වටිනාකම සලකා බැලීමෙන් පසු උපරිමය අක්කර 1 ක් සඳහා ගෙවිය හැකි අතර එයට අඩු ඉඩම් සඳහා ඉඩමේ ප්‍රමාණය අනුව අනුපාතිකව සහනාධාරය ගෙවිය යුතුය.

3.8 ස්වයං රැකියා ආධාර

අඩු ආදායම්ලාභී පුද්ගලයෙකුගේ කුඩා පරිමාණ ස්වයං රැකියා ව්‍යාපාරයක් ආපදාව හේතුවෙන් සම්පූර්ණයෙන් විනාශ වූ විටෙක හා ඔහුගේ ආදායම් මාර්ගය සම්පූර්ණයෙන් ඇණහිට තිබෙන අවස්ථාවක හෝ ඔහුට වෙනත් කිසිදු ප්‍රභවයකින් ආදායම් මාර්ගයක් නොලැබෙන විටෙක ඔහුගේ විනාශ වූ ස්වයං රැකියා ව්‍යාපාරය වෙනුවෙන් සහනාධාර ලබාදිය හැක. එම කාර්ය සඳහා මෙම වතුලේඛ ඇමුණුමෙහි 4(viii) සඳහන් පරිදි ප්‍රතිපාදන ලබාදිය යුතු අතර ප්‍රතිලාභී කණ්ඩායම හඳුනා ගැනීම දිස්ත්‍රික් ලේකම්වරුන්ගේ නිර්දේශය මත සිදුවිය යුතුය.

3.9 නිවාස සහනාධාර

නිවාස සහනාධාරය ගෙවනු ලබන්නේ ආපදාව හේතුවෙන් විනාශ වූ එක් පදිංචි නිවසක් අළුත්වැඩියා කරගැනීමට හෝ නැවත ඉදිකරගැනීමටය. ඉල්ලුම්කරුට පදිංචිවීමට වෙනත් නිවසක් ඇති විට හෝ ව්‍යාපාරික ස්ථානවලට හෝ පොදු ගොඩනැඟිලි සඳහා හෝ මේ යටතේ සහනාධාර සපයනු නොලැබේ. ඉල්ලුම්කරුගේ පවුලේ මාසික ආදායම රුපියල් 3,000 හෝ ඊට වඩා අඩුවන අවස්ථාවලදී පමණක් මෙම සහනාධාරය ලබාදිය යුතුය. නිවාස සහනාධාරය ලබාදීමේදී තාවකාලික හා ස්ථිර නිවාස යනාදි වශයෙන් ගැටළු පවතින අවස්ථාවල යෝජිත උපරිම සීමාව තුළ ගෙවිය යුතු ප්‍රමාණය ඒ ඒ ඉල්ලුම්කරුගේ විශේෂිත වන පරිදි හා නිවසෙහි ස්වභාවය හා නිවසෙහි නිත්‍යානුකූල හිමිකම මත පදනම්ව මෙම වතුලේඛ ඇමුණුමෙහි 4(ix) සඳහන් පරිදි සහනාධාර ලබාදිය යුතු අතර ප්‍රතිලාභී කණ්ඩායම හඳුනා ගැනීම දිස්ත්‍රික් ලේකම්වරුන්ගේ නිර්දේශය මත සිදුවිය යුතුය. ආපදා අවදානම සහිත ප්‍රදේශවල තිබූ නිවාස නැවත ඉදිකිරීමට මෙම සහනාධාරය නොගෙවිය යුතුය.

04. සහනාධාර ගෙවිය යුතු ප්‍රමාණය

ආපදා සහන වර්ගය	අංකය	සහනාධාර වර්ග	ගෙවිය යුතු ප්‍රමාණය රුපියල්	අදාළ අමාත්‍යාංශය
කඩිනම් ආපදා සහන	i.	පිසු ආහාර	රු. 150.00	ආපදා කළමනාකරණ අමාත්‍යාංශය දිස්ත්‍රික් ලේකම් මාර්ගයෙන් මෙය ක්‍රියාත්මක කළ යුතුය.
		i. දිමනාව එක් පුද්ගලයකුට දිනකට		
	ii. කාලය හා අනුමැතිය	දින හතරක් දිසාපති / දිස්ත්‍රික් ලේකම් අනුමැතිය ලබාදිය හැක.		
	ii.	<u>වියළි සලාක (සතියකට උපරිමය)</u>		
		තනි පුද්ගලයකු සඳහා	385.00	
		සාමාජිකයින් 02 යුත් පවුලකට	490.00	
		සාමාජිකයින් 03 යුත් පවුලකට	595.00	
		සාමාජිකයින් 04 යුත් පවුලකට	700.00	
		සාමාජිකයින් 05 යුත් පවුලකට	805.00	
	කාලය හා අනුමැතිය	දින හතරක් දක්වා ප්‍රාදේශීය ලේකම්ට, එතැන් සිට ඉදිරියට දින හතරක් දක්වා දිසාපති / දිස්ත්‍රික් ලේකම්ට අනුමැතිය ලබාදිය හැක. මුහුදේ අතුරුදන් වූවන් සම්බන්ධයෙන් වන සහනාධාර සැපයීමේ කාලය හා අනුමැතිය සඳහා මෙම ඇමුණුමෙහි 3.6 පරිදි ක්‍රියා කළ යුතුය.		
iii.	මුද්‍රාත්තයේ උපකරණ ආධාර	1,500.00		
iv.	වෘත්තීය මෙවලම් ආධාර	3,000.00		
v.	අවමංගල්‍ය කටයුතු (එක් පුද්ගලයකුට)	15,000.00		
vi.	ආපදාවකින් තුවාල ලබන පුද්ගලයින්ගේ වියදම්	(උපරිම සීමාව) 10,000.00		
ආපදා පුනරුත්ථාපන සහන	vii.	වහා සහනාධාර	(උපරිම සීමාව) 25,000.00	
	viii.	ස්වයං රැකියා ව්‍යාපාර ආධාර	25,000.00	
	ix.	නිවාස පුනරුත්ථාපන ආධාර සම්පූර්ණයෙන් හානි වූ නිවසක් සඳහා	(උපරිම සීමාව) 100,000.00	
		අර්ධ වශයෙන් හානි වූ නිවසක් සඳහා	(උපරිම සීමාව) 50,000.00	
ආපදා යටිතල පහසුකම් ප්‍රතිස්ථාපනය	x	අදාළ යටිතල පහසුකම් ප්‍රතිසංස්කරණය	පවත්නා ප්‍රතිපාදන හෝ අතිරේක ප්‍රතිපාදන	අදාළ රේඛීය අමාත්‍යාංශ විසින් ක්‍රියාත්මක කළ යුතුය